

## اشارات

# دعوت، تربیت اور اقامت دین

جماعت اسلامی کا منصوبہ عمل ۲۰۰۰

پروفیسر خورشید احمد

قرآن پاک کی ہر آیت ہدایت کافیع اور نور کا سرچشمہ ہے۔ یہ کتب حق اور صرف حق کا ایک نہ خلک ہونے والا حمندر ہے۔ یہ بھی اس قرآن کا مجزہ ہے کہ اس کی ایک ایک آیت میں ایسے حقوق کو کوڑے میں بند کر دیا گیا ہے جن کا مکمل احاطہ فلک انسانی کی پوری تاریخ اور قوموں اور تنقیبوں کے عروج و نزال کی صدیوں کی داستان بھی کلاختہ نہیں کر پاتے۔ ایسی ہی ایک آیت میں فرد اور گروہ، معاشرہ اور قوم، امت اور انسانیت کے عروج و نزال، پناہ اور بکار، ترقی اور تحلل، کامیابی اور ناکامی کے عمل (process) کی کنجی کو سنت الہی کے ایک بنیادی لکھتے کی صورت میں پیش کر دیا گیا ہے:

إِنَّ اللّٰهَ لَا يَنْهَا مَا يَقُولُونَ حَتّٰى يَنْهَا رُواً مَا يَأْنِسُهُمْ ۚ (الرعد ۳۶)

حقیقت یہ ہے کہ اللہ کسی قوم کے حال کو نہیں بدلتا جب تک وہ خود اپنے اوصاف کو نہیں بدل دیتی۔

آل فرعون اور ان سے پہلے کی قوموں کا ذکر کرتے ہوئے اسی اصول کو یوں بیان کیا گیا ہے:

ذٰلِكَ بِإِنَّ اللّٰهَ لَمْ يَلِكْ مُغَيْرًا تَقْمِهَا عَلٰى قَوْمٍ حَتّٰى يَنْهَا رُواً مَا يَأْنِسُهُمْ لَا وَأَنَّ اللّٰهَ سَمِيعٌ عَلٰيْهِمْ ۝ (الانفال ۸: ۵۳)

یہ اللہ کی اس سنت کے مطابق ہوا کہ وہ کسی نعمت کو جو اس نے کسی قوم کو عطا کی ہو اس وقت تک نہیں بدلتا جب تک کہ وہ قوم خود اپنے مرز عمل کو نہیں بدل دیتی۔ اللہ سب کچھ سننے اور جاننے والا ہے۔

دونوں آیات میں تبدیلی کامدار "النفس" کی تبدیلی کو قرار دیا گیا ہے جو فرد یا قوم کے اندر وون کی پوری دنیا پر حلی ہے۔ گویا النفس ہی وہ زمین ہے جہاں عروج و زوال کی حجم ریزی ہوتی ہے اور پھر یہی وہ بیچ اور جڑ ہے جس سے تبدیلی اور انقلاب کا شکور درخت نشوونما پاتا ہے۔ تبدیلی محض بیرونی عوامل کا کرشمہ نہیں ہوتی، یہ اندر کے ایک گہرے اور ہمہ جتنی عمل کا نتیجہ ہوتی ہے۔ قرآن حکیم پر تدریکرنے سے معلوم ہوتا ہے کہ "النفس" سے مراد اندر کی دنیا کا ایک پورا عالم ہے، بالکل اسی طرح جس طرح "آفاق" سے باہر کی دنیا کا عالم مراد ہے: *سَتْرُهُمْ أَيْمَنًا فِي الْأَقْفَافِ وَفِي الْأَقْصِيمِ* (حمد السجدة ۱: ۵۲) غتریب ہم ان کو اپنی نشانیں آفاق میں بھی و کھائیں گے اور ان کے اپنے نفس میں بھی۔۔۔۔۔ نفس میں وہ تمام قوتیں شامل ہیں جن کا اثر کسی ٹھکل میں انسانی عزائم، اعمال اور اس کی سی و جد پر پڑتا ہے۔ دوسرے الفاظ میں نفس عبارت ہے تمام ذہنی اور نفسی، اخلاقی اور عملی قوتی سے۔۔۔۔۔ تبدیلی اور انقلاب کا آغاز دل و دماغ اور ذہن و اور اک سے ایک اندر وونی تبدیلی کی ٹھکل میں ہوتا ہے جو ایمان و ایقان، افکار و احساسات، تصورات اور زندگی کے عزم کی صورت میں ٹکر و عمل کی صورت گری کرتی ہے۔ یہی وہ صلاحیت ہے جس سے عروج و ترقی کے سوتے پھوٹتے ہیں۔ فرد ہو یا قوم، وہ اپنے اخلاق اور اعمال ہی کے ذریعے بلندی یا پھر سے ہم کنار ہوتی ہے۔ مولانا غفرعلی خل نے قرآن کے اس اصول کو بڑے سادہ اور دل نشیں انداز میں یوں بیان کیا ہے:

خدا نے آج تک اس قوم کی حالت نہیں بدی

نہ ہو جس کو خیال آپ اپنی حالت کے بدلتے کا

امت مسلمہ کے حالات پر نظر ڈالیے یا پاکستان کے بچپنے نصف صدی کے شب و روز کا تجزیہ کیجیے، صاف نظر آتا ہے کہ بیرونی دشمنوں کی ریشہ دوانیوں اور شرائیزیوں کو اگر کھل کھیلنے کا موقع ملا ہے تو وہ اسی اندر وونی کمزوری کی وجہ سے۔ خرابی کی جڑ قلب و نظر کا فساد اور اندر وون (نفس) کا بگاڑ ہے جس کی اصلاح کے بغیر صورت حال میں حقیقی تبدیلی کا امکان محدود ہے۔ محض در و دیوار کی لیپاپوئی سے امت کے نشان ہائی کا حصول ممکن نہیں۔ بلاشبہ نظام کی اصلاح مطلوب بھی ہے اور ناگزیر بھی لیکن اس کا حصول اسی وقت ممکن ہے جب اس کا نتھے آغاز اور محور و مرکز دلوں کی اصلاح، ایمان کی آیاری اور انفرادی اور اجتماعی تقویٰ کا حصول اخلاق کی بمار ہو۔

مشنی تندب نے تبدیلی اور انقلاب کا جو قلمخا پیش کیا ہے، اس کا سارا انحصار بیرون کی اصلاح اور معاشرے، ریاست اور میہمت کے نظام (structures) کی تبدیلی پر ہے جب کہ اسلام جس انقلاب کا داعی ہے، وہ "اندر وون" کی اصلاح سے شروع ہو کر فرد اور معاشرہ دونوں کی مکمل قلب ماہیت کر دیتا ہے

اور اس طرح پورے نظام کی تبدیلی پر بیج ہوتا ہے۔ اسلام اجتماعی زندگی کے بازار کو اس سے بھی نیادہ خطرناک سمجھتا ہے جس کا اطمینان مغرب کی فکر دوافش میں کیا جاتا ہے لیکن اسلام کا دعویٰ اور تاریخ اس پر شاہد ہے کہ اجتماعی بازار کی اصلاح محض اجتماعی زندگی کے درودست کو تبدیل کرنے سے نہیں ہو سکتی۔ اسکی صورت میں برائی ثابت نئے روپ دھار کر طرح طرح کی تجی شکلوں میں ظاہر ہوتی رہتی ہے اور مرض بودھتا چلا جاتا ہے۔ اجتماعی بازار کی اصلاح کا راستہ بھی نفس کی اصلاح ہی کی وادی سے گزرتا ہے۔ لیکن وہ غلطتہ ہے جسے نہ سمجھ پانے کی وجہ سے مغربی تہذیب کے علم بردار اور محض سیکولر نیادوں پر زندگی کی تعمیر فوکے دائی ہمارہ تاریکیوں ہی میں ناٹک نویسیاں مار رہے ہیں اور انسانیت کے مصائب اور آلام کم ہونے کا نام نہیں لیتے۔ عالم یہ ہے کہ:

ڈھونڈنے والا ستاروں کی گزرا گاہوں گا  
اپنے انکار کی دنیا میں سفر کر نہ سکا  
جس نے سورج کی شعاعوں کو گرفتار کیا  
زندگی کی شب تاریک سحر کر نہ سکا

میوسیں صدی اپنے بہت سے ثابت اور حقیقی پہلوؤں کی وجہ سے یاد کی جائے گی لیکن عالم اسلام کے نقطہ نظر سے دو پہلو پڑی اہمیت کے حوال ہیں۔ اس صدی کا آغاز ایسے حالات میں ہوا کہ تقریباً پوری مسلم دنیا مغربی استعمار کے چکل میں گرفتار تھی اور مغربی تہذیب کے علم بردار اس ذمہ میں تھے کہ اب ہیش کے لئے وہی دنیا پر قابض رہیں گے۔ لیکن اس صدی کے اختتام تک مغربی استعمار کا سورج تقریباً غروب ہو گیا اور خود اس تہذیب کے بطن سے ایسے تضادات اور حوادث رومنا ہوئے جن کے نتیجے میں اس تہذیب کا رعب عرب ہی ختم نہیں ہوا بلکہ اس کی چھلیں تک مل گئیں اور اقبل کی اس ہیش گوئی کے پورا ہونے کے آغاز تظر آئے گے۔

تحاری تہذیب اپنے خبر سے آپ ہی خود کشی کرے گی  
جو شاخ نازک پہ آشیانہ بنے گا نلپیدار ہو گا

دوسری طرف عالم اسلام کو مغربی استعمار کا پردہ چاک کر کے دوبارہ عالیٰ سیاسی و معاشری اقتضی پر ابھرنے کا موقع ملا۔ احیا کی اس پوری جدوجہد کی اصل نظریاتی اور اخلاقی جزیں ان دینی حرمکوں کی دعوت کی گئیں میں ہیں جو سقوط خلافت عثمانیہ کے بعد اسلامی دنیا کے مختلف حصوں، خصوصیت سے عالم عربی اور پر عظیم میں رومنا ہو گئیں اور جن کا ہدف منہاج نبویؐ کے مطابق دور حاضر میں دین کی اقامت اور نفس کے اصلاح

کے ذریعے آفاق کی تعمیر ہے اور نہ صرف امت مسلمہ بلکہ پوری انسانیت کو نئی زندگی اور نیا نظام دینا ہے۔

اسلام کی اس دعوت کو تحریک اسلامی اس لیے کہا گیا کہ صدیوں کے جمود کو توڑ کر اسلام کو پھر اسی طرح ایک دعوت اور پیغام کی شکل میں پیش کیا گیا ہے جس طرح سرور عالم محمد مصطفیٰ صلی اللہ علیہ وسلم اور آپؐ کے خلفاء راشدین اور صحابہ کرامؐ نے پیش کیا تھا۔ قول و فعل کی ہم آنہنگی، اللہ کی رضا اور اس کے دین کے قیام کو ہر دوسری مصلحت پر غالب رکھنا اور فرد کے ٹکروں نظر اور سیرت و اخلاق سے لے کر معاشرے کے ہر ہر پہلو کی اصلاح اس کا ہدف اور مزاج ہے۔ یہ ایک ہمہ گیر دعوت ہے جس کا مقصد زندگی کے ہر شعبے میں اہل ایمان کی قیادت میں شریعت کے مطابق اسلام کے نظام عدل و صلاح کا قیام ہے۔ اس تحریک نے دین و دنیا کی تفریق اور مذہب اور سیاست کی دوئی کے جہلانہ تصورات کو چیخ کیا اور شریعت کے نفاذ اور اسلامی حکومت کے قیام کی جدوجہد کی۔ لیکن نظام کی تبدیلی کی یہ جدوجہد مغربی ماؤں پر نہیں بلکہ خالص اسلامی منبع پر ہے جس کی جزویں ایمان، عمل صالح، انفرادی اور اجتماعی تقویٰ اور دعوت الی الخیر میں ہیں۔ قانون اور نظام کی اصلاح، اس ہمہ گیر جدوجہد کا ایک لازمی حصہ ہے اور یہ اس لیے کہ اجتماعی زندگی کی اصلاح کے بغیر انقلاب کا عمل تکمیل نہیں ہو سکتا۔ لیکن نظام کی تبدیلی ایک وسیع تر تبدیلی کا حصہ ہے، اس سے ہٹ کر اس کا کوئی وجود نہیں۔

اجماع کی اصلاح اور اسلامی حکومت کے قیام پر زور دینے کی بنیادی وجہ یہ ہے کہ گذشتہ دو سو سال اسلامی تاریخ کا وہ منفرد دور ہے جب اسلام اور ملت اسلامیہ قوت و اقتدار سے محروم ہو گئی اور اس کی گرفت رفتار زمانہ پر ڈھیلی پڑ گئی۔ جو امت گیارہ بارہ سو سال تک ایک عالمی طاقت رہی وہ عملًا مغلوب اور حکوم ہو گئی۔ بالآخر ۱۹۷۳ء میں خلافت عثمانیہ کی تحلیل سے وہ عالمی سیاسی افق پر سے معدوم کر دی گئی۔ فطری طور پر جو چیز چھین لی گئی ہو اس کی بازیافت کو نئی جدوجہد میں ایک مرکزی اہمیت حاصل ہونی چاہیے تھی اور میں زندگی میں جہاں خلا واقع ہو گیا تھا اسے بھرنے کی ضرورت کو نمایاں کرنا اور ابھارنا وقت کی ضرورت تھی۔ یہی وجہ ہے کہ اسلامی تحریکات کے پروگرام میں امت کی سیاسی آزادی اور مخازن قوت کی اسلامی تحریر کو اہمیت حاصل ہوئی۔ لیکن اسلامی تحریکات کا یہ پروگرام ایک وسیع تر پروگرام کا حصہ ہے جو فرد کی اصلاح؛ معاشرے کی تعمیر نو، خیر کی قوتوں کی نظم بندی، نئی صالح قیادت اور اسلامی بنیادوں پر زندگی کے تمام شعبوں کی تعمیر سے عبارت ہے۔ یہ محض "سیاسی اسلام" کا کوئی روپ نہیں، اسلام کی اصل دعوت کو دور حاضر کے تناظر میں کسی سمجھوتے اور کسی مداہست کے بغیر پیش کرنے کی ایک کوشش ہے۔ ان تحریکات کے امتیازی کردار کو سمجھے بغیر ان پر فتویٰ نئی حق و انصاف سے روگردانی اور دور حاضر میں ذعوت و تربیت

کی سماں اور ان کے تقاضوں کو سمجھنے میں ناکامی ہے۔

جس طرح ڈاکٹر یا حکیم مریض کو وہی دوا دیتا ہے جو مرض کا مداوا کر سکے اور وہی مقیامت تجویز کرتا ہے جن کی کمی ہو، اسی طرح تحریکات اسلامی نے بھی ان پہلوؤں کو اجاگر کیا ہے جو نظروں سے او جمل یا محدود ہو گئے تھے۔

مرکزی مجلس شوریٰ جماعت اسلامی پاکستان نے اپنے جنوری ۲۰۰۰ کے اجلاس میں جو منصوبہ منظور کیا ہے اس کا بیان ہے، جماعت اسلامی ہی نہیں، عالم اسلام کی اسلامی تحریکات کے مزاج اور منفرد کروار کا مختصر مگر جامع بیان ہے۔ یہ ایک ایسا آئینہ جس میں تحریک اسلامی کی پوری شخصیت کو یہ یک نظر دیکھا جاسکتا ہے۔

ہمارے پیش نظر پوری انسانی زندگی کی حقیقی اصلاح و فلاح ہے۔ ہم نہ محدود معنوں میں مذہبی جماعت ہیں کہ جس کی دلچسپیاں صرف احتمالی و فقیہی اور روحانی و اخلاقی مسائل سے متعلق ہوں اور اجتماعی زندگی کے ہاؤ اور بگاڑ پر اثر انداز ہونے کی عملی کوشش کرنا جس کے دائرة فرض سے خارج ہو۔ اور نہ ان معنوں میں سیاسی جماعت کہ جس کی سرگرمیوں کا ہدف ہر حال میں اقتدار کی غلام گروشوں تک رسائی ہو۔ ہم پورے کے پورے دین حق کے علم بردار ہیں جو دعوت و تربیت کے عمل سے گزر کر ایک مکمل نظام عدل کی حلیل میں عملاً نفاذ بھی چاہتا ہے۔ ہم جس پیغام پڑا ہے اور دلچسپی کے مقابلے کے مقابلے نہ کبھی تھے نہ آج ہیں۔ فی الحقيقة ہم اپنی پوری قوم بلکہ پوری انسانیت کے بھی خواہ ہیں حتیٰ کہ وہ تمام عناصر جو ہمارے میں کو صحیح طور پر نہ سمجھنے کی وجہ سے ہیں خواہ خواہ اپنا دشمن تصور کر بیٹھے ہیں ہم ان کے لیے بھی اپنے ذہن کے کسی گوشے میں خیر خواہی کے سوا کوئی جذبہ نہیں رکھتے۔ ہم الدین النصیحة کی ہدایت پر عمل کرتے ہیں۔

جس طرح ہماری دعوت ایک اصولی انقلاب کی دعوت ہے اسی طرح ہماری کش کش بھی ایک اصولی کش کش ہے۔ دعوت و کش کش کے اس سارے کام سے ہمارا اصل مطلوب خدا پرست، خدا کی رضاہی کے طالب اور بے لوث انسانوں کو تیار کرنا، ان کو منتظم کرنا اور ان کو تربیت دے کر احیاء اسلام کے کام میں لگانا ہے جو اپنے ذاتی مفاد سے قطع نظر کر کے بے لوثی کے ساتھ تحریم اور اصلاح امت کا عظیم فریضہ سرانجام دے سکیں اور جن کے ذریعے ایک طرف ہم عوام کی صحیح ذاتی اور اخلاقی نشوونما کا کام کر سکیں اور دوسری طرف سیاسی نظام اور معافی ادارت کو اسلامی تصورات کے ڈھانچے میں ڈھال سکیں۔ ہر کارکن کو اور بالخصوص ہر سلط

کے ذمہ دار کو سال کے آغاز میں اپنا منصوبہ عمل تیار کرتے ہوئے ان بیانی خیقوں کو پیش نظر رکھنا چاہیے۔

سب سے پہلے ذہنوں میں اس بات کو تازہ کرنے کی ضرورت ہے کہ وہ دعوت کیا ہے جس طرف جماعت اسلامی پاکستان اپنے اہل وطن اور پوری امت مسلمہ کو، اور بالآخر پوری انسانیت کو، بلاتی ہے۔ اس کی دعوت نہ کسی شخصیت کی طرف ہے اور نہ کسی مخصوص مسلک کی طرف۔ اس کی دعوت صرف ایک اللہ کی عبادت اور اس کے رسولؐ کی پیروی کی دعوت ہے۔ یہ اسی راستے کی دعوت ہے جس کی طرف تمام انبیاء کرام نے انسانیت کو بلایا اور جس کا آخری نمونہ اسوہ محمدیؐ میں ہمارے سامنے ہے۔ یہ دنیا کی زندگی کو آخرت کی کامیابی کے تابع کرنے کی دعوت ہے۔ یہ دین کے کسی جزا یا اخلاق کے ایک یا چند پہلوؤں کی نہیں، پورے دین اور پوری زندگی کو صبغۃ اللہ میں رنگ دینے کی دعوت ہے۔ یہ جزئیات اور فروع میں گم ہونے کی نہیں بلکہ دین کی حقیقی ترجیحات کو قبول کرنے، اہم اور اولیٰت کی حالت چیزوں کو اولیٰت کا درجہ دینے اور تفصیل اور فروع کو اس کے اپنے مقام پر رکھنے کی دعوت ہے۔ یہ مسجد اور میدان کارزار، خلافت اور جہاد، مدرسہ اور کاروبار حیات، ذکر و فکر اور امر بالمعروف اور نهى عن المنکر کو ایک لڑی میں پروٹے اور ایک مربوط جہاد زندگانی کے ناقابل تقسیم اجزا ہانے کی دعوت ہے۔

یہی وہ نکتہ ہے ہے اپنے اور پرائے دونوں ہی ختنہ بود کر دیتے ہیں اور تحریکی ترجیحات کو اپنے اپنے ذاتی ذوق کے مطابق نہ پا کر نکتہ سنجی فرمانے لگتے ہیں۔ ”سیاسی اسلام“، ”راہ تقویٰ سے انحراف“ اور ”مسلک سلف سے فرار“ کے طعنے دیے جانے لگتے ہیں۔ ان تمام کرم فرمائیوں پر دعوت اسلامی کے علم برداروں کا رد عمل مخاصمه نہیں ہونا چاہیے بلکہ پوری خود اصلبی کے ساتھ اپنی دعوت اور اس کے ہمہ پہلوؤں کی تخلصانہ پابندی اور وفاداری کا رویہ اختیار کرنا چاہیے تاکہ مجمع مثالیہ (model) سامنے آسکے اور زبان حال سے خلطہ اندیشیوں کی تردید ہو سکے۔

اس دعوت کا خلاصہ ہلی تحریک نے دعوت اسلامی اور اس کی مطالبات میں یوں بیان کیا ہے:

- ۱۔ یہ کہ ہم بندگان خدا کو بالعموم اور جو پہلے سے مسلمان ہیں ان کو بالخصوص اللہ کی بندگی کی دعوت دیتے ہیں۔

- ۲۔ یہ کہ جو شخص بھی اسلام قبول کر لے، یا اس کو مانتے کا دعویٰ اور اظہار کرے، اس کو ہم دعوت دیتے ہیں کہ وہ اپنی زندگی سے مخالفت اور تماقضی کو خارج کرے، اور جب وہ مسلمان ہے یا ہنا ہے تو مخلاص مسلمان بنے اور اسلام کے رنگ میں رنگ کریک رنگ ہو جائے۔

۳۔ یہ کہ زندگی کا نظام جو آج باطل پرستوں اور فساق و فجور کی رہنمائی میں چل رہا ہے، اور معاملات دنیا کی زمام کار جو خدا کے باغیوں کے ہاتھ میں آگئی ہے، ہم دعوت دیتے ہیں کہ اسے بدلا جائے اور رہ نمائی و امامت، نظری اور عملی دونوں حیثیتوں سے مومنین صالحین کے ہاتھوں میں منتقل ہو۔

اس دعوت کو جماعت اسلامی کے دستور میں اس طرح بیان کیا گیا ہے:

اقامت دین سے تقصیوں دین کے کسی خاص حصے کی اقامت نہیں ہے بلکہ پورے دین کی اقامت ہے، خواہ اس کا تعلق افرادی زندگی سے ہو یا اجتماعی زندگی سے، نماز، روزہ اور حج و زکوٰۃ سے ہو یا معيشت و معاشرت اور تمدن و سیاست سے، اسلام کا کوئی حصہ بھی غیر ضروری نہیں ہے۔ پورے کا پورا اسلام ضروری ہے۔ ایک مومن کا کام یہ ہے کہ اس پورے اسلام کو کسی تجزیہ و تقسیم کے بغیر قائم کرنے کی جدوجہد کرے۔ اس کے جس حصے کا تعلق افراد کی اپنی ذات سے ہے، ہر مومن کو اسے بطور خود اپنی زندگی میں قائم کرنا چاہیے۔ اور جس حصے کا قیام اجتماعی جدوجہد کے بغیر نہیں ہو سکتا، اہل ایمان کو مل کر اس کے لئے جماعتی نظم اور سی کا اہتمام کرنا چاہیے۔ اگرچہ مومن کا اصل مقصد زندگی رضاۓ اللہ کا حصول اور آخرت کی فلاح ہے، مگر اس مقصد کا حصول اس کے بغیر ممکن نہیں ہے کہ دنیا میں خدا کے دین کو قائم کرنے کی کوشش کی جائے۔ اس لئے مومن کا عملی نصب العین اقامت دین اور حقیقی نصب العین وہ رضاۓ اللہ ہے جو اقامت دین کی سی کے نتیجے میں حاصل ہو گی۔

فرو اور معاشرے کی اصلاح اور بالآخر انقلاب قیادت اور اسلامی نظام عدل و مساوات کے قیام کا یہ کام ہے یک وقت دو جتوں سے مساعی کا متقاضی ہے۔ اپنی اصلاح، ایک دوسرے کی اصلاح، اور نظام زندگی اور قوت و اقتدار کی اصلاح ایک ہی کوشش اور جدوجہد کے مختلف رخ اور پہلو چیز جو ایک دوسرے کی تقویت اور تحریک کا باعث ہوتے ہیں۔ یہ الگ الگ دنیا نہیں ہیں۔ اس کا تقاضا ہے کہ ایک طرف ہر فرد کو یہ دعوت دی جائے کہ وہ اپنے رب کو پہچانے، اس سے کیے ہوئے عمد (کلمہ طبیبہ) کے تقاضوں کو جانتے اور پورا کرنے کی کوشش کرے، اپنی، اپنے خاندان، اہل و عیال اور اہل محلہ کی اصلاح کی کوشش کرے، اللہ کے تمام بندوں تک پہنچے اور انھیں بندگی کی زندگی کی دعوت دے، وہیں، اس بات کی ضرورت ہے کہ اجتماعی زندگی کے نظام اور محرکات کو اسلامی زندگی کے قیام اور فروغ کے لئے استعمال کیا جائے۔ تمام اجتماعی قوتوں، اور خصوصیت سے ریاست کے وسائل کو، ایمان کی آبیاری، صالحیت کے فروغ، نواہی کے خاتمے اور

معروف کے قیام کے لیے استعمال کیا جائے۔ دوسرے الفاظ میں، ایک طرف "خود اپنے کو بدلو" کی کوشش ہو تو دوسری طرف اجتماعی ماحول اور ریاست کے وسائل، اور امر کے نفاذ اور بدبی، ظلم اور طغیان کے استعمال کے لیے استعمال ہوں تاکہ خدا کی زمین پر خدا کی مرضی پوری ہو سکے اور اس کا قانون جاری و ساری ہو سکے۔ یہ دونوں کام ایک دوسرے کے معاون اور سمجھیل کرنے والے ہیں۔ ان میں "یہ یا وہ" (or either) کا تعلق نہیں بلکہ یہ دو جزوں بھائیوں کی طرح ہیں، جیسا کہ ارشاد نبوی ہے:

الاسلام والسلطان اخوان توامان لا يصلح واحد منها الا لصاحبہ فالاسلام امس والسلطان  
حارس واما اللہ لا يهدم وما لا حارس له، ضائع (كنز العمال)

اسلام اور حکومت و ریاست دو جزوں بھائی ہیں، دونوں میں سے کوئی ایک دوسرے کے بغیر درست نہیں ہو سکتا۔ پس اسلام کی مثال ایک عمارت کی ہے اور حکومت گویا اس کی ٹکنیک ہے۔ جس عمارت کی بنیاد نہ ہو وہ گر جاتی ہے اور جس کا کوئی ٹکنیک نہ ہو وہ لوٹ لیا جا سکتا ہے۔ آج کی سب سے بڑی ضرورت یہی ہے کہ اسلام کی یہ عمارت اپنے ارکان کی بنیاد پر معاشرے میں سنجھم ہو اور حکومت و ریاست اس کی ٹکنیکی ذمہ داری موڑ انداز میں ادا کرے۔

اصلاح فرد و معاشرہ اور اصلاح حکومت اور انقلاب قیادت ایک ہی جدوجہد کے دو پہلو اور محاذ ہیں اور ہر محاذ اپنی جگہ اہم اور دوسرے محاذ کو تقویت دینے والا ہے۔ دعوت و تربیت کا ہدف یہ دونوں محاذ ہیں۔ کسی ایک کو بھی نظر انداز نہیں کیا جا سکتا۔ عوای اصلاح اور تربیت، جماعت اسلامی کے لائحہ عمل کا اتنا ہی اہم پہلو ہے جتنا انقلاب قیادت اور اسلامی حکومت کا قیام۔

"مولانا سید ابوالاعلیٰ مودودی" نے ۱۹۵۷ء میں لائحہ عمل کے جو چار نکات پیش کیے تھے اور پھر ۱۹۵۷ء میں جن کو جماعت کی پالیسی کا مرکزو محور قرار دیا گیا تھا انھیں آج تک جماعت کی حکمت عملی میں مرکزی اہمیت حاصل ہے۔ ۲۰۰۰ء کے منصوبہ عمل میں اس پروگرام پر موڑ عمل کو جماعت کے دعوت و تربیت کے اس سال کا ہدف قرار دیا گیا ہے۔ مولانا مرحوم کے الفاظ میں اس کام کے بڑے بڑے شبے اور پہلو یہ ہیں جن کی تذکیر، دعوت و تربیت نکے اس سال کی مناسبت سے ضروری معلوم ہوتی ہے تاکہ ہدف اور وہن میں کوئی ابہام نہ رہے۔

(الف) مذکور گوشے میں کارکنان جماعت کو یہ کام کرنے ہوں گے:

- عوام الناس کو اطاعت خدا و رسول کی طرف بلانا، ان میں آخرت کی بازپرس کا احساس بیدار کرنا، ان کو نیکی اور بھلائی کی تلقین کرنا، اور انھیں اسلام کی حقیقت سمجھانا۔
- عام لوگوں کو ان ضروری احکام دینی سے باخبر کرنا جن کا جانتا مسلمانوں کی سی زندگی برقرار نہ

کے لیے ناگزیر ہے۔

- ۳۔ مساجد کی حالت درست کرنا اور ان کے لیے مسلم معاشرے میں مرکزی اہمیت پیدا کرنا۔
- ۴۔ مذہبی جھگڑوں کو روکنا اور لوگوں کو اس سُنّشِ سُکھش کے نقصانات کا احساس دلانا۔
- (ب) اخلاقی گوشے میں ہمارے کارکنوں کو تمیں کاموں پر اپنی قوت صرف کرنا ہو گی:

  - ۱۔ غنڈاً گردی کا انسداد، ۲۔ ہر قسم کے فواحش کا انسداد، ۳۔ رشوت و خیانت کی روک تھام۔
  - ان اغراض کے لیے ہم صرف اخلاقی تلقین ہی پر اتفاقاً کرنا نہیں چاہتے بلکہ معاشرے کے شریف عناصر کو ان برائیوں کے مقابلے میں مغلظ کر کے ان کے خلاف عملی جدوجہد بھی کرنا چاہتے ہیں۔
  - (ج) معاشی گوشے میں ہم کوشش کریں گے کہ تمیں طرح کی خدمات انجام دی جائیں:

    - ۱۔ تو خذ من اشتباء ہم ففرد علی فقراء ہم کے شرعی اصول پر بستیوں کے غربیوں، مختکلوں اور مخدوروں کی باقاعدہ اعانت کا انتظام اور اس کے لیے انھی بستیوں کے ذی استطاعت لوگوں سے مدد لینا۔
    - (د) سرکاری مکھموں اور اداروں سے عام لوگوں کی شکایات رفع کرانا اور وادری حاصل کرنے کے معاملے میں جس حد تک ممکن ہو، ان کی مدد کرنا۔
    - (ر) بستیوں کے لوگوں میں اپنی مدد آپ کرنے کا جذبہ پیدا کرنا تاکہ خود ہی مل جل کر اپنی بستیوں کی صفائی اور راستوں کی درستی اور حفاظان صحت کا انتظام کر لیا کریں۔
    - (ز) تعلیمی گوشے میں ہماری کوشش یہ ہو گی:

      - ۱۔ بستیوں اور محلوں میں دارالطالعے کھولنا۔
      - ۲۔ تعلیم بالغان کے مراکز قائم کرنا۔

    - ۳۔ جماں جماں بستیوں کے لوگ مالی ذرائع فراہم کرنے پر تیار ہوں وہاں ایسے پرائمری اسکول قائم کرنا جن میں سرکاری نصب پڑھانے کے ساتھ ساتھ دینی تعلیم و تربیت کا انتظام بھی ہو۔
    - جماعت اسلامی کے سامنے ایک تکمیل اسلامی معاشرہ اور ریاست کا قیام ہے اور اس کے کارکن اس جدوجہد کو وقت کا اہم ترین ہتھیار سمجھتے ہیں۔ وہ دلوں کی گھری کو ایمان اور احتساب سے منور کر کے پورے معاشرے کو اللہ اور اس کے رسول صلی اللہ علیہ وسلم کی شریعت سے منور کرنا چاہتے ہیں اور ساری جدوجہد اللہ کے بھروسے پر اس یقین کے ساتھ انجام دے رہے ہیں کہ:

جان چو دیگر شد، جمال دیگر شود

اس منصوبے کا ایک مرکزی نکتہ قرآن کی طرف دعوت اور قرآن کے ذریعے زندگی اور نظام زندگی کو بدلتے کا عزم اور سُتی ہے۔ الحمد للہ اس وقت بھی مطالعہ قرآن کے ہزاروں حلقتی مردوں میں اور خواتین میں قائم ہیں۔ ہدف یہ ہے کہ پورے ملک میں مردوں اور عورتوں کے لیے بہت بڑی تعداد میں قرآن سرکل قائم کیے جائیں۔ جگہ کی قید نہیں، مگر کی بیٹھک ہو، مسجد کا والان ہو، مدرسہ کا جگہ ہو، کالج کی کلاس ہو، درخت کی چھاؤں ہو یا کیونٹی ہال کی آسائیں۔۔۔ اسے قرآن کے اجتماعی مطالعے کا گوارہ ہنا دیا جائے۔ چھوٹا اجتماع ہو یا بڑا جماعت۔۔۔ ہر مسلمان مرد اور عورت اور بچے اور جوان کو آمادہ کیا جائے کہ قرآن سے اپنا رشتہ جوڑے، اس کے معنی و مفہوم کو سمجھے اور اسے اپنے لیے کتاب ہدایت ہنالے۔ لمبی چوڑی علمی بحثوں اور تفسیری مخالفوں کا اپنا مقام ہے اور ان کی افادیت سے انکار ممکن نہیں لیکن اس پروگرام کا اصل مقصد ہر مسلمان کو، خواہ وہ تعلیم یافت ہو یا ناخواندہ، قرآن پاک کو پڑھنے اور اس کے ترجمے اور مفہوم سے واقفیت پیدا کرنے کا موقع فراہم کرنا ہے۔ مسلمانوں کی طاقت کا اصل سرچشمہ اللہ کی یہی کتاب ہے۔ جب بھی مسلمانوں نے اس کا دامن تحما اور اس کے پیغام کو لے کر اشے وہ بلندیوں اور کامیابیوں سے شادکام ہوئے اور جب بھی وہ اس سے غافل ہوئے وہ پستیوں اور ذلتوں کی طرف لاڑک گئے۔ سب سے پچھے انسان ملی اللہ علیہ وسلم نے فرمایا: ان الله يرفع بهذا الكتاب القواما ويضع به آخرین (مسلم) بے شک اللہ تعالیٰ نے اس کتاب (قرآن پاک) کی بدولت بہت سی قوموں کو بام عروج پر پہنچائے گا اور اس (کو ترک کرنے) کے باعث وہ سروں کو رسوا کر دے گا۔ اقبال نے اس حقیقت کو اپنے خاص انداز میں بیان کیا ہے:-

گر تو می خواہی مسلمان زیستن  
نیت ممکن جز بقرآن زیستن

اور

ازیک آئینی مسلمان زندہ است  
پیکر ملت ز قرآن زندہ است

اس کتاب پر ثابت نے دور اول میں مسلمانوں کو اوج شریا سے ہم کثار کیا تھا اور یہی آج بھی ان کی قسمت بدل سکتی ہے اور انھیں ذلت اور پستی سے نکال کر امامت اور قیادت کے اعلیٰ مقلمات پر ممکن کر سکتی ہے۔ "جع کما امام ماںک" نے: لَا يَضْلِعُ أخْرُ هَذِهِ الْأَمَّةِ إِلَّا بِمَا ضَلَعَ بِهِ أَوْلَاهَا اس امت کے آخری عہد کی اصلاح کبھی نہ ہو سکے گی مگر اس طریقے کے اختیار کرنے سے جس سے اس کے اوپر میں ترقی اور اصلاح پائی۔۔۔ کور وہ ہے قرآن!

منصوبہ عمل ۲۰۰۰ میں قرآن کی تعلیم کو مرکزی اہمیت حاصل ہے۔ قرآن کو باترجمہ پڑھنا اور اس کے

پیغام کو سمجھنا اور سمجھانا، نیز اس کام کو انجام دینے کے لئے ہر طبق میں ایسے افراد کو تیار کرنا جو محنت کے ساتھ قرآن پڑھ سکیں، دوسروں کو پڑھا سکیں اور اس کا مطلب سمجھا سکیں۔ دعوت و تربیت کے اس سال کا اصل پروگرام قرآن سے اس رشتے کو مضبوط کرنا اور اس کے ذریعے قوم کو روشنی کی راہ دکھانا اور اپنی کھوئی ہوئی منزل کی طرف گمازن کرنا ہے۔

گھر کی اصلاح اور خاندان کے یونٹ کو اقامت دین کی جدوجہد کا بنیادی پتھر بنا دینا اس کا دوسرا ہدف ہے۔ خاندان کی بنیاد محض ایک رسی رشتہ نہیں۔ یہ تندیب کا گھوارہ اور اسلامی سیرت و کردار کی تعمیر کے لیے سب سے اولیں اور کار فرما اداوارہ ہے۔ شریعت میں ایمانیات اور عبادات کے بعد سب سے زیادہ ہدایت جس ادارے کے بارے میں ہے وہ خاندان ہی کا ادارہ ہے۔ خود حضور پاک "کو دعوت کے باب میں ہدایت فرمائی گئی کہ وَأَنذِرْ عَشِيرَتَ الْأَقْرَبِينَ ۝ (الشعراء ۲۶: ۲۶) (پس اے نبی،) اپنے قریب ترین رشتہ داروں کو ڈراؤ۔۔۔ تمام مسلمانوں سے فرمایا گیا: يَا أَيُّهَا الَّذِينَ آمَنُوا قُوَّا أَنفُسَكُمْ وَأَهْلِنِكُمْ نَازًا وَقُوَّذُهَا النَّاسُ وَالْجِنَّازَةُ (التحريم ۲۶: ۲۶) اے لوگو جو ایمان لائے ہو، بچاؤ اپنے آپ کو اور اپنے اہل و عیال کو اس آگے سے جس کا ایندھن انسان اور پتھر ہوں گے۔۔۔ حضور اکرم صلی اللہ علیہ وسلم نے ان والدین کو جنت کی بشارت دی جو اپنی اولاد کی صحیح تربیت کریں اور جو امانت ان کو سونپی گئی ہے اسے پورا پورا ادا کر دیں۔

آج خاندان کا نظام اندر وہی ثوث پھوٹ اور بکھست و ریخت کے عمل سے دوچار ہے۔ اپنوں کی جہالت اور غفلت اور بیرونی دشمنوں کی ہسہ گیری لغار دونوں کے باعث دین و تندیب کا یہ حصہ تباہی کی زد میں ہیں۔ اس قلعے کی حفاظت اور اسے ایک بار پھر اسلامی قوت کا منبع بناتا ہماری اولیں ضرورت ہے۔ اس سلسلے میں مسلمان خواتین کا کردار سب سے زیادہ اہمیت رکھتا ہے۔ لیکن وہ اپنا کردار اسی وقت ادا کر سکتی ہیں جب ہم ان کے حقوق پورے پورے ادا کریں اور انھیں عقصو معطل بنا کرنہ رکھیں بلکہ ان کو دینی مقام دیں اور موقع فرماہم کریں جو اللہ اور اس کے رسول "کو مطلوب ہیں۔ قرآن حق و باطل کی کش کمش کے سلسلے میں مرد و نور کو ایک ہی زبان میں خطاہ کرتا ہے اور ایک ہی ذمہ داری کو ادا کرنے کی طرف پلاتا ہے، لیکن ہم قرآن کی اس پکار کو غفلت سے نظر انداز کر دیتے ہیں۔

جماعت اسلامی کے دعوت و تربیت کے پروگرام میں گھر کی اصلاح، اہل خاندان اور قرابت میں دعوتی کام اور مردوں اور خواتین کا دعوت الی الخیر، امر بالمعروف اور نهى عن المکر کی ذمہ داریوں کو اپنے اپنے دائرے، صلاحیتوں اور امکانات کے مطابق انجام دینے کو خصوصی اہمیت دی گئی ہے۔

اس پروگرام کا ایک اور بڑا اہم حصہ ہامقصد اور اسلامی اقدار پر جتنی تعلیم کا فروغ ہے۔ موجودہ تعلیمی صورت حال میں ضروری ہو گیا ہے کہ اہل خیر اچھی اور اسلامی اقدار پر مبنی تعلیم کی فراہمی کا انظام نجی شعبے میں کریں اور ایک ایسی ملک گیر تعلیمی تحریک بہپا کریں کہ ایک متبادل صحت مند نظام وجود میں آجائے۔ سرکاری سطح پر اصلاح کے امکانات کم سے کم ہونے کے بعد اس کے سوا کوئی چارہ نہیں کہ ملک و ملت کے بھی خواہ اور پر سے تبدیلی کا انتفار کیے بغیر اپنی نسل کو آگ کی لپیٹ سے بچانے اور اپنے دین و ثقافت کی حفاظت کے لیے جس طرح بیرونی استعمار کے دور میں اپنے بچوں کی تعلیم کے لیے خود کوشش ہوئے تھے، اسی طرح اندر وطنی استعمار سے بکر لینے کے لیے خود ہی اپنے بچوں کی بہتر تعلیم کا بندوبست کریں۔ جماعت اسلامی نے ”اسلامی نظامت تعلیم“ قائم کی ہے اور صوبائی اور مقامی سطح پر وقف کی بنیاد پر، یا خود کفالت کے نظام کے تحت ملک بھر میں اچھے تعلیمی اداروں کا ایک جال بچا رہنا چاہتی ہے۔ الحمد للہ، پچھلے چند برسوں کی کوشش سے کئی ہزار پر ائمہ اور سینئری اسکول اس منصوبے کے تحت قائم ہوئے ہیں۔ اس سال ان میں خاطر خواہ اضافے کی کوشش کی جائے گی اور جن شروں یا دیبات میں ابھی ایسے ادارے قائم نہیں ہو سکے ہیں وہاں مقامی آبادی اور اہل خیر کے تعاون سے جلد از جلد ان کے قیام کا اهتمام کیا جائے گا۔ ہمیں یقین ہے کہ جس طرح مغرب کے زیر اثر تعلیمی تحریک نے بقول اقبال، تعلیم کے ”تیزاب“ میں مسلمان قوم کی خودی کو ڈال کر اپنے مفید مطلب انداز میں بگاڑنے کی کوشش کی، یہ اصلاحی تحریک اس قوم کی نئی نسلوں کو پھر اسلام کا سپاہی اور پاسبان بنانے میں اہم کردار ادا کرے گی اور ان شاء اللہ ”دل پدل جائیں گے تعلیم بدل جانے سے“۔

حکومت کی تعلیمی پالیسی پر تنقید، اس کی ناکامیوں کا احتساب اور صحیح نظام تعلیم کا مطالبہ اسی طرح جاری رہے گا لیکن اپنی مدد آپ کے تحت ایک متبادل نظام بھی قائم کرنا ضروری ہے۔

معاشرے سے ظلم و طغیان، فتنہ و فساد اور فاشی اور عربانی کا خاتمه، اور مظلوم کی مدد اور ظالم کا ہاتھ روکنے اور ظلم کے خلاف فضا بنا نے کی کوشش بھی اس پروگرام کا ایک حصہ ہے۔ لوگوں میں اپنے حقوق کا احساس پیدا کرنا اور حق کے لیے کھڑے ہونے کا داعیہ اور حوصلہ پیدا کرنا بھی تحریک اسلامی کے اہداف میں سے ہے۔ دعوتی اور تربیتی پروگرام میں معاشرے کی اصلاح کے ان پہلوؤں کو نمایاں کرنا اور اس کام کو انجام دینے کے لیے مردان کا رتیار کرنا ایک مشکل۔ لیکن ضروری کام ہے۔ سیاسی بیداری اور ہر سطح پر نئی اور صاف تحریکی قیادت ایجاد کا بھی اسی جدوجہد کا ایک حصہ ہے۔ ممبر سازی، رابطہ کمیٹیوں کا قیام اور مجالس

مشاورت کی تشكیل کا مقصد یہی ہے۔ یہ تمام کام اس لیے انجام دیا جا رہا ہے کہ ایک خادم دین اور خادم عوام قیادت ابھر سکے اور بالآخر ملک کی نیام کار ان لوگوں کے ہاتھوں میں آئے جو شر اور فساد، رشوت اور غمین، حقوق کی پامالی اور ظلم و احتصال کا خاتمه کر سکیں اور معاشرے میں خیر اور فلاح کو عام کر سکیں۔

یہ وہ تحریک ہے جو دعوت و تربیت کے ذریعے معاشرے کی اصلاح، اور نئے مروان کار کی تیاری کرے گی تاکہ ان کی اجتماعی جدوجہد کے ذریعے نئی قیادت بروے کار آئے اور اجتماعی نظام بہمول نظام حکومت تبدیل ہو۔ اگر اس کا نقطہ آغاز اپنی اصلاح ہے تو نظام کی اصلاح اور زمانے کی رو کی تبدیلی اس کا متوقع ہدف ہے۔ اور یہ سارا کام کسی دینی مختصر کے لیے نہیں بلکہ صرف اللہ کی رضا، اللہ کے بندوں کی خدمت اور آخرت کی کامیابی کے لیے انجام دیا جانا چاہیے۔ اگر یہ سارا کام اور ساری تجسس و دو صرف اللہ کے بھروسے پر انجام دی جائے تو ان شاء اللہ لانا شمر آور ہو گی۔

ہم نے ۲۰۰۰ء کے منصوبہ عمل کے صرف چند پہلوؤں پر ٹکٹکو کی ہے۔ پورا منصوبہ تحریک کی دعوت کے مختلف پہلوؤں کا کماحقة، احاطہ کرتا ہے اور کارکنوں کو اپنی منزل کی طرف گامزن ہونے کے لیے واضح خطوط کار فراہم کرتا ہے۔ ہر منصوبہ بھی کافیہ کا ایک پرזה ہے اگر اس پر عمل نہ ہو اور اس کے اهداف کو حاصل کرنے کے لیے تن، من، دھن کی پازی نہ لگادی جائے۔ ہماری دعوت اور ہمارے منصوبے کی کامیابی کا انحصار اللہ تعالیٰ کی استعانت کے بعد کارکنوں کے جذب، محنت اور قربانی پر ہے۔ یہ جہاں ایک طرف "اپنی اصلاح آپ" کا نسخہ ہے، وہیں دوسروں کی اصلاح اور خدمت اور معاشرے کی تغیرہ تشكیل نو کا ایک ذریعہ بھی ہے۔ اس کام کو انجام دینے کے لیے پہلی ضرورت اللہ پر بھروسہ، اس کے دامن کو تھامنا، اس سے اپنا رشتہ مضبوط اور گرا کرنا، اس کی رضا کی طلب اور اس کی محبت کی خواہش ہے۔ جتنا یہ جذبہ مضبوط اور صائب ہو گا اتنا ہی ہمارا راست آسان ہو جائے گا۔

اس کے لیے دوسری ضرورت خود اپنے کو تیار کرنا ہے۔ اگر شیع خود روشن نہ ہو تو دوسروں کو روشنی کیسے پہنچائے گی۔ اگر برف میں برودت اور آگ میں حرارت نہ ہو تو دوسروں کو تمھڑک یا گری کیسے پہنچا سکتے ہیں۔ یہی وجہ ہے کہ اللہ کا نبی جو داعی اول ہوتا ہے وہ سب سے پہلے ایمان لانے والا اور سب سے پہلے اطاعت کرنے والا ہوتا ہے (انا اول المؤمنین وانا اول المسلمين)۔ کارکن اور قیادت، ہر سطح پر، ہم میں سے ہر ایک کو سب سے پہلے خود اپنی فکر کرنی چاہیے اور اس جذبے سے کرنی چاہیے کہ اللہ تعالیٰ ہمیں خود بھی دین پر قائم رہنے اور اس را دی رتی کرنے کی توفیق بخشنے اور اس لاائق بنائے کہ ہم شادوت حق کا فریضہ کماحقة، ادا کر سکیں:

ہو صداقت کے لیے جس دل میں مرنے کی ترب  
پسلے اپنے پیکر خاکی میں جاں پیدا کرے  
اس کے لیے اخلاص کے ساتھ ساتھ علم، قول و فعل کی یک رنگی، حسن اخلاق، جذبہ خدمت، حقوق  
اللہ کے ساتھ حقوق العباد کی پاس داری، صبر اور تحمل، مسلسل جدوجہد، کوشش اور قربانی کے جذبے کی  
 ضرورت ہے۔

اس سلسلے کی ایک اور بڑی اہم ضرورت اپنے دائرے سے بکل کر دوسروں تک پہنچنا، عوام میں انہوں  
میٹھنا، ان سے محبت اور ہمدردی کا معاملہ کرنا، ان کے دکھ درد میں شریک ہونا اور ان کے دلوں کو موهہ لینا  
ہے۔ یہ کام خود رائی، خود پسندی اور احساس برتری کے ساتھ انجام نہیں پاسکتا۔ حضور پاک صلی اللہ علیہ  
وسلم کے اسوہ مبارک میں جہاں ہمیں خوش اخلاقی کا اعلیٰ ترین نمونہ نظر آتا ہے (وَإِنَّكَ لَعَلَىٰ خُلُقٍ عَظِيمٍ  
○ القلم ۳:۶۸) وہیں آپ کے تمام معاملات، رہنمائی اور ملاپ میں بلا کا انکسار اور عام انسانوں جیسی  
سادگی اور ملنگاری پائی جاتی ہے۔ حضرت عائشہؓ کی گواہی ہے: آپؐ فرماتے تھے: اجلس کما یجلس العبد  
میں اسی طرح امتحاتاً میٹھتا ہوں جس طرح خدا کا ایک عام بندہ امتحاتاً میٹھتا ہے۔ جب آپؐ نے حضرت معاذ بن  
جبل کو سکن کا والی بنا کر بھیجا تو نصیحت فرمائی: احسن خلقک للناس لوگوں کے ساتھ بستر اخلاق سے پیش  
آتا۔

آپؐ کا شوق دعوت اور دوسروں کی فکرگیری کی حالت یہ تھی کہ خود اللہ تعالیٰ اپنی کتاب میں آپؐ  
کو متوجہ فرماتا ہے کہ اے نبی! شاید تم اس غم میں اپنی جان کھو دے گے کہ یہ لوگ ایمان نہیں لاتے (لَعْلَكَ  
بَاخْيَةِ نَفْسِكَ أَلَا يَكُونُوا مُؤْمِنِينَ ○ الشوراء ۳:۲۶)۔ آپ کی لگن اور فکرمندی کا یہ حال تھا کہ آپؐ نے  
فرمایا کہ لوگ پروانوں کی طرح آگ میں گر رہے ہیں اور میں ان کی کمر پکڑ پکڑ کر ان کو آگ میں گرنے سے  
روک رہا ہوں۔ آپؐ کی استقامت کی یہ کیفیت تھی کہ آزمائش کے سخت ترین مرحلے پر بھی برتاؤ فرمایا: خدا  
کی قسم! اگر تم میرے دائیں ہاتھ پر سورج اور بائیں ہاتھ پر چاند بھی لا کر رکھ دو تو پھر بھی میں بندگی رب کی  
دعوت سے قطعاً باز نہیں آؤں گا، میں اس راہ میں اپنی جان تو دے سکتا ہوں، پسپائی اختیار نہیں کر سکتا۔  
احساس ذمہ داری کا یہ حال تھا کہ جب تھکے ہارے بخار کے عالم میں دارالارقم میں آرام کے چند لمحات کے  
دوران یہ اطلاع ملتی ہے کہ ایک قافلہ مکہ کے باہر آیا ہے تو دعوت پہنچانے کے لیے بے تاب ہو جاتے ہیں  
اور اٹھ کھڑے ہوتے ہیں۔ صحابہ کرامؐ کہتے ہیں آپؐ تھکے ہوئے ہیں، طبیعت بھی ناساز ہے، اس وقت  
آرام فرمائیں تو آپؐ کا ارشاد یہی ہوتا ہے کہ کیا خبر گل تک وہ قافلہ رخصت ہو جائے اور کیا پتا کل تک  
میرا ہی بلاوا آجائے! آرام اور استراحت ترک کر دیتے ہیں اور دعوت پہنچانے کے لیے روانہ ہو جاتے

ہیں--- صلی اللہ علیہ وسلم!

‘دعوت’، تربیت اور اقامت دین کا کام انجام دینے کے لیے اس عزم، اس ہمت، اس دلو لے، اس احساس ذمہ داری اور اس مجاہدے کی ضرورت ہے:

نگہ بلند، سخن دل نواز، جان پرسوز

یکی ہے رخت سفر میر کارواں کے لیے

بلکہ بھی بات تو یہ ہے کہ صرف میر کارواں ہی کے لیے نہیں، ہر کارکن اور اس منزل کے ہر راہ رو کے لیے یہی رخت سفر ہے۔

اللهم اید الاسلام وال المسلمين - اللهم انصر من نصر دین محمد صلی اللہ علیہ وسلم وجعلنا منهم واحذل من خذل دین محمد صلی اللہ علیہ وسلم ولا تجعلنا معهم-

اللهم ارنا الحق حُقّاً وارزقنا اتباعه وارنا الباطل باطلًا وارزقنا اجتنابه۔

اے اللہ! اسلام اور مسلمانوں کی مدد فرماء

اے اللہ! جو محمد صلی اللہ علیہ وسلم کے دین کی مدد اور اسے قائم کرنے کی سعی کریں تو ان کی مدد فرماء اور ہمیں ان میں سے کروے

اور جو محمد صلی اللہ علیہ وسلم کے دین کو رسوا کرے، تو ان کو رسوا کروے اور ہم کو ان کے ساتھ نہ کرنا۔

اے اللہ! ہمیں حق کو حق دکھا اور اس کی پیروی کی توفیق عنایت فرماء

اور باطل کو باطل دکھا، اور اس سے بچنے کی توفیق عنایت فرماء۔ آمين!

(ری پرنٹ دستیاب ہیں: منشورات، ‘منصورہ’ لاہور)